



اسلامی بینکاری کا تعارف
بینک اسلامی
کے ساتھ



اسلامی بینکاری کا تعارف

بینک اسلامی

کے ساتھ

پیش

شریعہ ڈپارٹمنٹ، بینک اسلامی پاکستان لمبید

یہ کتابچہ بینک اسلامی کے شریعہ ڈپارٹمنٹ کی جانب سے پیش کیا جا رہا ہے۔ اس کتابچہ کی تیاری کا مقصد عوام میں اسلامی بینکاری کی آنکھی بڑھانا ہے۔ اس کتابچے پر نظر ٹھانی کر لی گئی ہے پھر بھی اگر قارئین کوئی عبارت کی غلطی، حوالے میں غلطی پائیں تو ہمیں ضرور مطلع فرمائیں تاکہ اگلے ایڈیشن میں اس کی تصحیح کر لی جائے۔

شکریہ

الْحَمْدُ لِلّٰهِ رَبِّ الْعَالَمِينَ، وَالصَّلٰوةُ وَالسَّلَامُ عَلٰى أَشْرَفِ الْأَنْبٰيَاءِ وَالْمُرْسَلِينَ،
وَعَلٰى آلِهِ وَأَصْحَابِهِ أَجْمَعِينَ، وَبَعْدُ

پیش لفظ

ہمارے دین اسلام ایک جامع اور مکمل دین ہے جس کا مطلب یہ ہے کہ اسلام زندگی کے ہر شعبے سے متعلق ہدایات / رہنمائی فراہم کرتا ہے۔ یہ ہدایات عبادات کے ساتھ ساتھ زندگی کے دیگر شعبوں سے متعلق بھی ہیں جن میں عقائد، معاملات، معاشرت اور اخلاقیات شامل ہیں۔ اسلام کے ان تمام احکامات پر عمل کرنے والین کا ہم تقاضا ہے اور ان پر عمل پرداز ہو کر ہم ایک کامل مسلمان بن سکتے ہیں۔ زندگی کے شعبوں میں سے اہم شعبے میہشت و مالیات کے بارے میں بھی دین کی تعلیمات بڑی رہنمائی فراہم کرتی ہیں۔ موجودہ دور میں بینکاری کے اسلامی مقابل یعنی اسلامی بینکاری میں اسلام کی ہدایات کو پورا کرتے ہوئے بینکاری کی خدمات فراہم کی جاتی ہیں۔ عوامی سطح پر اسلامی بینکاری کے بارے میں آگاہی بڑھانے کے لیے یہ کتابچہ پیش کیا جا رہا ہے۔

بینک اسلامی اسلامی بینکاری کی خدمات فراہم کرنے والا ایک نمایاں ادارہ ہے۔ اس کی کوشش ہے کہ اسلامی بینکاری کی عوامی سطح پر آگاہی پیدا ہو۔ اسی سلسلے کی ایک کاؤنٹ پیش نظر کتابچہ "اسلامی بینکاری کا تعارف: بینک اسلامی کے ساتھ" ہے۔ اس کتابچہ میں بینک کی عمومی خدمات کا تعارف، اسلامی بینکاری کی ضرورت و اہمیت، اسلامی بینکاری اور رواہی بینکاری میں فرق، اسلامی بینکاری کی خدمات اور عمومی طور پر پوچھنے جانے والے سوالات کے جوابات وغیرہ جیسے موضوعات کو آسان زبان اور انداز میں بتایا گیا ہے۔

محبی مید ہے کہ یہ کتابچہ اسلامی بینکاری کی ابتدائی آگاہی کے لیے مفید ثابت ہو گا۔ آپ حضرات سے گزارش ہے کہ آپ اپنی قیمتی تجویز اور آراء سے آگاہ کرتے رہیں گے۔ آپ کی تجویز اور مشورے اس کوشش کو مزید بہتر بنانے میں اہم کردار ادا کریں گے اور ان کی روشنی میں اگلے ایڈیشن میں بہتری لائی جا سکے گی۔

اللّٰهُ تَعَالٰی اس کاؤنٹ کو اپنی بارگاہ میں قبول فرمائے، نافع بنائے اور سود کے خاتے کا ذریعہ بنائے۔

مفہی ارشاد احمد عباز

سربراہ مجلسِ امورِ شریعہ

بینک اسلامی پاکستان

فہرست

6.....سود کی ممانعت اور اسلامی بینکاری کی ضرورت:
6.....اسلام، ایک کامل صابط حیات:
6.....مالی معاملات کی اہمیت:
7.....بینک:
7.....بینک کی ضرورت و اہمیت:
7.....مال کی حفاظت:
7.....سرمایہ کاری:
7.....صارفین کی مالی ضروریات پورا کرنے کی سہولت:
8.....کاروبار چلانے کے لیے مالی ضروریات کی فراہمی:
8.....اسلامی بینکاری کی ضرورت:
9.....سود (Interest) برداشتی بینکاری کے حرام ہونے کی وجہ:
9.....سود (Interest) کی حرمت قرآن پاک کی آیات کی روشنی میں:
10.....سود (Interest) کی حرمت احادیث کی روشنی میں:
10.....اسلامی بینک:
10.....اسلامی بینک کی خصوصیات:
11.....اسلامی اور برداشتی بینکاری میں فرق:
11.....اسلامی بینکاری کا خاکہ (Islamic Banking Model)
12.....1: صارفین سے سرمائے کا حصول (Deposit Side)
12.....2: صارفین کو تمویل (Asset Side)
12.....اسلامی بینکاری میں ذپاٹ کے طریقہ:
12.....قرض:
13.....مضاربہ:

13	مضاربہ کے اصول:
13	بینک کے ڈپاٹریز کے ساتھ مضاربہ:
13	اسلامی بینکوں میں مضاربہ کا طریقہ:
14	اسلامی بینکاری میں تمویل (فائنانسنگ) کے طریقہ:
14	مشارکہ:
14	شرکت الملک کے اصول:
14	شرکت العقد کے اصول:
15	شرکت متناقصہ (Diminishing Musharakah)
15	شرکت متناقصہ کا استعمال:
15	رنگ مشارکہ:
16	رنگ مشارکہ کا استعمال:
16	کرایہ داری کی بنیاد پر فائنانسنگ کا طریقہ:
16	اجارہ:
16	اجارہ کے اصول:
16	اجارہ کا استعمال:
17	خرید و فروخت کی بنیاد پر فائنانسنگ کے طریقہ:
17	1. مرکب:
17	مساومہ:
17	مرکب اور مساومہ کے اصول:
17	مرکب کا استعمال:
17	2. تجارت:
17	تجارت کے اصول:
18	تجارت کا استعمال:
18	3. سلم:

18	سلم کے اصول:
18	سلم فائنانسنگ کا استعمال:
18	4. إِسْتِصْنَاع:
19	اسٹھنائی کے اصول:
19	اسٹھنائی فائنانسنگ کا استعمال:
19.....	اسلامی بینکاری کے حوالے سے کیے جانے والے عمومی سوالات
19	کیا اسلام میں بینکاری کا تصور ہے؟
19	کیا اسلامی بینک اسٹھن بینک سے سودی معاملات کرتا ہے؟
20	اسلامی بینکاری اور روایتی بینکاری بظاہر ایک جیسی لگتی ہیں۔ کیا یہ کان کو دوسرا طرف سے پکڑنے والی بات نہیں ہے؟
20	اسلامی بینک بھی وقت پر ادائیگی نہ کرنے کی صورت میں کسٹمر سے خیرات کی صورت میں زائد رقم لیتا ہے۔ کیا یہ سود (Interest) نہیں ہے؟
20	کیا اسلامی بینکوں کے لیے اپنی فائنانسنگ میں سودی بیشمار ک، کابوور (KIBOR) کا استعمال کرنا درست ہے؟
21	اسلامی بینک و اقتدار عی اصولوں کے مطابق چل رہے ہیں۔ اس چیز کی تفہین دہانی کیسے ہو؟

سود کی ممانعت اور اسلامی بینکاری کی ضرورت:

بینک بنیادی طور پر ایک ایسا اداہ ہے جو مختلف اکاؤنٹس کی شکل میں ڈپاٹ و صول کرتا ہے اور فائناںگ کی صورت میں مالی ضروریات پوری کرتا ہے۔ روایتی بینکاری کے کام کی بنیاد قرض کے لین دین پر ہے اور اس قرض پر اضافی رقم لے کر یہ ضرورت پوری کی جاتی ہے جسے سود (Interest) کہا جاتا ہے جسے شریعت میں منع کیا گیا ہے۔

اسلام، ایک مکمل ضابطہ حیات:

اسلام کی ہدایات صرف عبادات تک محدود نہیں بلکہ ان کا تعلق زندگی کے دیگر شعبوں سے بھی ہے جن میں عقداء، معاملات، معاشرت اور اخلاقیات شامل ہیں۔ اسلام کے تمام احکامات پر عمل کر کے ہی ہم ایک کامل مسلمان بن سکتے ہیں۔ اس کتابچے میں ہم اسلام کی ان ہدایات کا ذکر کریں

اسلامی بینکاری کی ابتداء سود سے بچتے ہوئے بینکاری کی خدمات فراہم کرنے کے لیے کی گئی۔ اسلامی بینکاری میں ڈپاٹ کی وصولی اور مالیات کی فراہمی شرعی اصولوں کے مطابق کی جاتی ہے، اس طرح اسلامی بینکاری روایتی بینکاری کا ایک جائز مقابل ہے۔

گے جن کا تعلق بینکاری اور مالی معاملات سے ہے۔ اسلام نے مالی معاملات کی درستگی پر بہت زور دیا ہے۔ اس لیے ایک مسلمان ہونے کے ناطے اسلامی بینکاری اور مالی معاملات سے متعلق بنیادی آگاہی ہمارے لیے بے حد ضروری ہے۔

مالی معاملات کی اہمیت:

ایک مسلمان ہونے کی حیثیت سے ہماری ذمہ داری ہے کہ ہم اپنی عبادات کے ساتھ ساتھ اپنے مالی معاملات کو بھی اسلام کے اصولوں کے مطابق سرانجام دیں۔ مالی معاملات میں غفلت برتنے کا عبادات کی قبولیت پر بھی بُرا اثر پڑتا ہے۔ چنانچہ ایک حدیث کے مطابق جو صدقہ حرام بال سے کیا جائے وہ قبول نہیں ہوتا (سنن النسائی، حدیث نمبر 2526)۔ ایک اور حدیث کے مطابق اس شخص کی دعا قبول نہیں ہوتی جس کا کھانا پیدا حرام بال سے ہو (صحیح مسلم، حدیث نمبر 2346)۔ ان احادیث سے معلوم ہوتا ہے کہ عبادات کی قبولیت میں حلال کمائی کا بھی اثر پڑتا ہے۔

ایک مسلمان کے لیے اصل کامیاب آخوت کی کامیابی ہے۔ آخوت میں جواب دی کا خوف ہی ایک مسلمان کو دوسرا ہے انسانوں سے بلند مقام دیتا ہے۔ ایک حدیث میں آتا ہے کہ انسان کے قدم قیامت کے دن اس وقت تک اٹھ نہیں سکیں گے جب تک اس سے پانچ سوالات نہ کر لیے جائیں، ان پانچ میں سے دو سوالات کمانے اور خرچ کرنے سے متعلق ہیں کہ مال کہاں سے کمایا اور کہاں خرچ کیا؟ (سنن دار می: حدیث نمبر 556)۔ لہذا ایک مسلمان کے مال کمانے اور خرچ کرنے میں احتیاط ہی آخوت میں پکڑ سے بچا سکتی ہے۔

اس مقصد کے لیے ہم اپنے آپ سے سوال کریں کہ شریعت مالی معاملات کی انجام دہی میں ہم سے کہن چیزوں کا تقاضہ کرتی ہے؟ اگر ہمیں اس بارے میں علم نہیں ہے تو آئیے! یہ کتابچے ہمیں سمجھائے گا کہ مالی معاملات کے حوالے سے اسلام کی تعلیمات کیا ہیں؟ مزید اسلامی بینک کس طرح شرعی اصولوں کے مطابق مالی ضروریات کا حل پیش کرتے ہیں؟ ایک اسلامی بینک کون کون سی مصنوعات (پروڈکٹ) فراہم کرتا ہے اور کیسے؟

مالی معاملات سے متعلق اسلامی تعلیمات اور اسلامی بیانکاری پر بات کرنے سے پہلے ہم روایتی بینک اور اس کے کاموں کا جائزہ لیتے ہیں۔

بینک:

ہمارا واسطہ بینک سے مختلف کاموں کے سلسلے میں پڑتا ہے جیسے یوٹیلٹی بلوں کی ادائیگی، کسی اکاؤنٹ میں چیک جمع کروانا یا جیک کیش کرونا تو غیرہ لیکن بنیادی طور پر بینک ایک ایسا ادارہ ہے جو مختلف اکاؤنٹس کی شکل میں ڈپاٹ لیتا ہے اور فائنانسنگ کی صورت میں مالی ضروریات پورا کرتا ہے۔

بینک کی ضرورت و اہمیت:

ہم بینک کی ضرورت و اہمیت اس بات سے ہی سمجھ سکتے ہیں کہ کاروبار اس دن زیادہ ہوتا ہے جس دن بینک کھلے ہوں جس دن بینک بند ہوتے ہیں ہماری مارکیٹوں میں کاروبار بھی کم ہو جاتا ہے۔ اس سے یہ بات واضح ہوتی ہے کہ بینک معاشی سرگرمیوں کے لیے ایک اہم ادارہ ہے جس کی مزید ضرورت و اہمیت درج ذیل نکات سے واضح ہوتی ہے۔

1. مال کی حفاظت:

ہم گھروں میں مال رکھنے کو خطرناک سمجھتے ہیں کہ یہ مال چوری ہو سکتا ہے۔ لیکن مال اگر بینک میں ہو تو اسے ہم محفوظ سمجھتے ہیں۔ بینک کرنٹ اکاؤنٹ کی سہولت مہیا کرتے ہیں جن کی بدولت ایک طرف رقمات کی حفاظت کا مقصد حاصل ہو جاتا ہے تو دوسری جانب اکاؤنٹ ہو لذر جب چاہیں اپنے پیے استعمال کر سکتے ہیں۔

2. سرمایہ کاری:

ہم میں سے اکثر لوگ آمدی کو سوچ سمجھ کر خرچ کرتے ہیں تاکہ آمدی میں سے کچھ رقم بچا سکیں اور مستقبل میں فوری ضروریات اس سے پوری کر سکیں۔ یہ بچت اگر گھر میں رکھیں تو اس رقم پر کوئی نفع حاصل ہو سکتا ہے اور نہ ہی افراد ازد کی وجہ سے اس کی قدر میں کمی کو محفوظ رکھا جاسکتا ہے اور نہ ہی اس کے چوری ہونے کے خوف سے محفوظ رہا جاسکتا ہے۔ اس مقصد کے لیے بینک سیو نگ اکاؤنٹ اور ٹرم ڈپاٹ کی صورت میں بچتوں کو موثر سرمایہ کاری کے ذریعے (انویسٹ کر کے) مناسب نفع دے کر ہمیں سہولت فراہم کرتا ہے۔

3. صارفین کی مالی ضروریات پورا کرنے کی سہولت:

ہم میں سے اکثر لوگوں کو اپنا گھر، گاڑی یا گھر بیوی اشیاء کے لیے مالی ضروریات ہوتی ہیں۔ بینک گھر اور زندگی گزارنے کے لیے سلامان یا گاڑی وغیرہ کے لیے مالیات کی فراہمی کر کے سہولت فراہم کرتا ہے۔

4. کاروبار چلانے کے لیے مالی ضروریات کی فراہمی:

کاروبار چلانے کے لیے کبھی تھوڑی مدت کے لیے جیسے مصنوعات کی تیاری کے لیے خام مال کی خریداری، اپنے ملازمین کی تنخواہوں کی ادائیگی، یوٹیلٹی بلوں کی ادائیگی کے لیے مالی ضروریات ہوتی ہیں تو کبھی طویل مدت کے لیے مالی ضروریات کی فراہمی درکار ہوتی ہے مثال کے طور پر فیکٹری لگانی ہے یا مشینی خریدنی ہے۔ بیک ان کاروباری مقاصد کے لیے مالی ضروریات قابل (Short Term) اور طویل مدتی (Long Term) بنیادوں پر فراہم کرتے ہیں۔

اوپر ذکر کردہ خدمات کے ساتھ ساتھ بینک اور بھی بہت سی خدمات فراہم کرتا ہے۔

یہ بینک کی وہ خدمات ہیں جو آج کے معاملے کے لیے ضروری ہیں۔ اگر ان خدمات کو پیش کرنے والے ادارے کو بینک کا نام نہ بھی دیا جائے تب کبھی یہ وہ خدمات ہیں جن کے لیے کوئی نہ کوئی ادارہ یا فرد معاشرے میں کام ضرور کر رہا ہوتا ہے کیونکہ یہ چیزیں معاشرے کی ضروریات بن چکی ہیں جنہیں پورا کرنے کے لیے کوئی نہ کوئی جائز راستہ ضروری ہے۔ ان خدمات کو شرعی دائرے میں فراہم کرنے کے لیے اسلامی بینکاری پیش کی گئی ہے۔

اسلامی بینکاری کی ضرورت:

اگلا سوال یہ ہے کہ اسلامی بینکاری کی کیا ضرورت ہے؟ جب ایک نظام چلا آتا ہے تو اسے چلنے دیں یا ستم کیوں تجویز کیا جا رہا ہے؟ تو اس بات کو ہم اور پر واضح کر کچے ہیں کہ بینکاری آج کے دور کی ایک ضرورت ہے لیکن عام طور پر بینکاری کے کام کی بنیاد قرض کے لین دین پر ہے اور اس قرض پر اضافی رقم لے کر یہ ضرورت پوری کی جاتی ہے جسے سود (Interest) کہا جاتا ہے۔ دوسرا جانب جب ہم اسلامی تعلیمات کا مطالعہ کرتے ہیں تو یہ معلوم ہوتا ہے کہ شریعت میں قرض پر اضافی رقم کے لین دین کو اللہ تعالیٰ نے قرآن مجید میں منع فرمایا ہے جبکہ عام طور پر رواینی بینکوں میں ڈپاٹ بھی اس مشروط اضافے کی بنیاد پر لیا جاتا ہے اور آگے مالیات کی فراہمی (Financing) بھی قرض پر اضافے کی شرط رکھ کر کی جاتی ہے۔ اب ایک طرف بینکاری کی سہولیات معاشرے کی ضرورت ہیں جبکہ دوسرا طرف ان ضروریات کو پورا کرنے کا سود کی بنیاد پر راستہ شرعاً درست نہیں ہے؛ اس لیے اسلامی بینکاری کی ضرورت ہے تاکہ شرعی اصولوں کے مطابق بینکاری کی خدمات فراہم کی جاسکیں۔

سود(Interest)؛ روایتی بینکاری کے حرام ہونے کی وجہ:

مالی معاملے کو سود(Interest) سے پاک ہونا چاہئے وہ جسے عربی زبان میں "ربا" کہتے ہیں اور لغت میں اس کے معنی ہیں اضافہ یا بڑھوتری اور جب ہم شریعت میں سود(Interest) کا مطلب جانے کی کوشش کرتے ہیں تو ایک روایت ملتی ہے جو حضرت علی (رضی اللہ عنہ) سے مردی ہے جس کے الفاظ یہ ہیں "گُلُّ قَرْضٍ جَرَّ مَنْفَعَةً، فَهُوَ رِبًا" (المطالب العالیہ، حدیث نمبر 1440) جس کا ترجمہ ہے "ہر وہ قرض جو اپنے ساتھ نفع لائے (اس پر اضافہ لیا جائے) تو وہ سود(Interest) ہے۔"

ان الفاظ سے معلوم ہوتا ہے کہ ہر قسم کے قرض کسی بھی طرح کا اضافہ سود(Interest) ہو گا چاہے وہ قرض کار و بار کے لیے لیا گیا ہو یا ذاتی ضروریات پورا کرنے کے لیے لیا گیا ہو، اور وہ نفع چاہے زر (پیوں) کی صورت میں ہو یا کسی اور فائدے کی شکل میں ہو۔ مزید اس اضافے کا کچھ بھی نام رکھ دیا جائے جیسے اسے بعض اوقات نفع یا رک اپ کہا جا رہا ہوتا ہے لیکن یاد رکھنا چاہئے کہ اگر معاملے کی بنیاد قرض پر ہے تو اس پر طے شدہ اضافہ سود(Interest) ہی ہے۔

ایک غلط فہمی کا ازالہ

اکثر لوگ یہ خیال کرتے ہیں کہ روایتی بینک کے پاس رقومات قرض نہیں بلکہ بطور امانت ہوتی ہیں لہذا قرض نہ ہونے کی وجہ سے معاملہ سودی نہیں رہتا۔ تو اس حوالے سے یہ بات ذہن میں رکھیں کہ شرعی نقطہ نظر سے یہ قرض ہی ہے کیونکہ یہ رقم بینک اپنی ذمہ داری سمجھتا ہے اور اسے استعمال بھی کرتا ہے۔ یہ خصوصیت قرض کی ہوتی ہے۔ امانت کو تو استعمال کرنا جائز نہیں اور امانت جیسی رکھوائی جائے ویسی ہی واپس کرنا لازم ہے۔ مزید یہ کہ امانت کے ضائع ہونے کی صورت میں واپسی لازم نہیں بشرطیکہ کوتاہی نہ پائی جائے۔

سود(Interest) کی حرمت قرآن پاک کی آیات کی روشنی میں:

قرآن مجید میں اللہ سبحانہ و تعالیٰ نے چار مقالات پر سود(Interest) کا ذکر فرمایا ہے:

1. سورۃ البقرۃ آیت نمبر 275 تا 281
2. سورۃ آل عمران آیت نمبر 130
3. سورۃ النساء آیت نمبر 161
4. سورۃ الروم آیت نمبر 39

ان آیات کی تعلیمات کا خلاصہ یہ ہے:

- بظاہر سود(Interest) سے مال برہتتا ہے لیکن اللہ تعالیٰ کے نزدیک نہیں برہتتا۔
- بظاہر سود(Interest) اور تجارت ایک جیسے لگتے ہیں لیکن اللہ کے نزدیک سود(Interest) حرام اور تجارت حلال ہے۔
- اللہ تعالیٰ سود(Interest) کو گھٹاتا ہے اور صدقات کو بڑھاتا ہے۔

- جو سود (Interest) سے نہیں بچ کا اللہ اور رسول اللہ ﷺ کی طرف سے اس کے لیے اعلان جنگ ہے۔

سود (Interest) کی حرمت احادیث کی روشنی میں:

احادیث میں سود (Interest) کو مختلف الفاظ میں منع کرنے کے ساتھ ساتھ اس کی برائی بیان کی گئی ہے۔ ان میں سے چند یہ ہیں:-

- ایک حدیث کے مطابق رسول اللہ ﷺ نے سود (Interest) کھانے / لینے والے پر، سود (Interest) کھلانے / دینے والے پر، سود (Interest) پر گواہ بننے والے اور سودی معاملے کو لکھنے والے پر لمحت فرمائی اور ارشاد فرمایا کہ یہ سب گناہ میں برابر کے شریک ہیں (مسلم، حدیث نمبر 1598)۔
- ایک اور حدیث میں سود (Interest) کی برائی اس طرح بیان کی گئی ہے کہ سود (Interest) کے ستر درجے ہیں جن میں سب سے کم ترین یہ ہے کہ سود (Interest) کھانے والا ایسا ہے جیسے کوئی اپنی ماں سے زنا کرے (سنن ابن ماجہ، حدیث نمبر 2274)۔

سود اس وجہ سے منوع قرار دیا گیا، کیونکہ یہ لوگوں کو حقیقی معاشی سرگرمیوں سے دور رکھتی ہے۔ اس لیے کہ جب کسی کو پتہ ہو کہ وہ پیسہ ادھار پر لگا کر فرع حاصل کر سکتا ہے تو وہ کیوں حقیقی معاشی سرگرمیوں کی مشقت برداشت کرے گا۔ اس سے انسانی معاشی مفادات متاثر ہوتے ہیں جن کا تحفظ حقیقی کاروبار کے بغیر نہیں ہو سکتا۔

(امام غزالی رحمۃ اللہ علیہ)

جیسا کہ یہ بات واضح ہے کہ روایتی بینکاری میں سود موجود ہے جس کی وجہ سے اسلامی بینکاری ضروری ہے۔ اگلے مرحلہ میں ہم اسلامی بینکاری اور اس کے طریق کارکردانی کا جائزہ لیتے ہیں۔

اسلامی بینک:

اسلامی بینک سے مراد ایسا ادارہ ہے جو بینکاری کی خدمات لینی ڈپازٹ کی وصولی اور مالیات کی فراہمی (فائدہ نسبت) وغیرہ شرعی اصولوں کے مطابق انجام دیتا ہے۔

اسلامی بینک کی خصوصیات:

اسلامی بینک کی ورژن ذیل خصوصیات ہیں۔

- تمام معاملات شرعی اصولوں کے مطابق کرتا ہے۔
- شرعی اصولوں کے مطابق ڈپازٹ کی وصولی اور مالیات کی فراہمی (Financing) کرتا ہے۔
- صرف جائز کاروبار کے لیے مالی سہولیات کی فراہمی کرتا ہے۔

اسلامی اور راویتی بینکاری میں فرق:

اسلامی بینکاری اور راویتی بینکاری میں درج ذیل فرق ہیں۔

رواوتی بینک	اسلامی بینک	
رواوتی بینک کی بنیاد شرعی اصولوں کے خلاف ہے۔	اسلامی بینکاری کی بنیاد شرعی اصولوں کے پر ہے۔	بنیاد
رواوتی بینک سیوگنڈ ڈپاٹ مضاربت سودی قرض کی بنیاد پر لیتے ہیں۔	اسلامی بینک سیوگنڈ ڈپاٹ مضاربت کی بنیاد پر لیتا ہے۔	ڈپاٹ کے طریقہ:
رواوتی بینک ایسے کاروبار کے ساتھ کبھی معاملات کرتا ہے جس کا بنیادی کام ہی حرام ہو۔	اسلامی بینک ایسے کمٹر سے معاملات نہیں کرتے جن کا کاروبار اور ذریعہ آمدی صرف حرام پر مشتمل ہو۔	کمٹر:
رواوتی بینک کے فناوس کے طریقے سودی قرض کے ناجائز معاملے پر مشتمل ہوتے ہیں ہیں۔	اسلامی بینک کے فناوس کے طریقے شرآت، خرید و فروخت اور کرائے داری کے جائز معاملات پر مشتمل ہے۔	فناوسنگ کرنے کے طریقہ:
رواوتی بینکوں میں شرعی گرانی کا کوئی نظام نہیں پایا جاتا۔	اسلامی بینکوں کے تمام مالی معاملات کی شرعی گرانی کا ایک مضبوط نظام موجود ہے۔	شرعی گرانی کا نظام

اسلامی بینکاری کا خاکہ (Islamic Banking Model)

بینکاری کے کام بنیادی طور پر دو حصے ہوتے ہیں۔ 1: ڈپاٹ سائیڈ(Deposit side)۔ 2: فناوسنگ (Asset side)۔

رواوتی بینکاری

(Asset side) صارفین کو تمویل


(Deposit side) صارفین سے سرمائے کا حصول

قرض

قرض

ان دونوں حصوں کو اسلامی بینک کیسے شرعی اصولوں کے مطابق انجام دیتا ہے؟ اگلے حصے میں سمجھتے ہیں۔

اسلامی بینکاری



1: صارفین سے سرمائے کا حصول (Deposit Side):

اسلامی بینک کرنٹ اکاؤنٹس میں ڈپاٹ غیر سودی قرض کی بنیاد پر وصول کرتے ہیں جبکہ سیوگنگ اور ٹرم ڈپاٹ کی خدمات مضاربہ کی بنیاد پر انجام دیتے ہیں۔ جس میں بینک یہ ڈپاٹ جائز کاروبار میں لگا کر نفع حاصل کرتا ہے۔

2: صارفین کو تمویل (Asset Side):

اسلامی بینک کائنٹ کو مختلف تمویلی (مالیات فراہم کرنے کی) سہولیات شرعی اصولوں کے مطابق فراہم کرتا ہے جن میں مشارکہ، مراجعہ، اجارہ، سلم، استصناع وغیرہ شامل ہیں۔ ان طریقوں کی تفصیل آگے آرہی ہے۔

اسلامی بینکاری میں ڈپاٹ کے طریقے:

قرض:

کسی کو اپنا مال دینا تاکہ وہ اسے استعمال کر سکے اور اتنا ہی مال بعد میں واپس کر دے۔

شریعت میں قرض کے لیئے دین کی اجازت ہے البتہ اس پر طے شدہ اضافہ لینے کی ممانعت ہے اور اسے ہی ربا یا سود (Interest) کہا گیا ہے جو جائز نہیں ہے۔

اسلامی بینک میں کرنٹ اکاؤنٹ عام طور پر قرض کی بنیاد پر کھولے جاتے ہیں کیونکہ کرنٹ اکاؤنٹ کا مقصد سرمائے کاری نہیں ہوتا بلکہ رقم کو محفوظ و منظم کرنا ہوتا ہے۔ اس اکاؤنٹ پر چونکہ کشم نقصان کا کوئی خطرہ مول نہیں لیتا، اس لئے اس پر کوئی نفع بھی نہیں دیا جاتا بلکہ صرف جمع کرائی گئی رقم کی واپسی یعنی بنائی جاتی ہے۔

مضاربہ:

مضاربہ سے مراد ایسی شرکت داری ہے جس میں ایک شرکیک پیسہ لگاتا ہے جبکہ دوسرا شرکیک کام کرتا ہے اور نفع پہلے سے طے شدہ شرح کے مطابق تقسیم ہوتا ہے۔ پیسہ لگانے والا شرکیک رب المال(Investing Partner) کہلاتا ہے جبکہ کام کرنے والا شرکی مضارب (Working Partner) کہلاتا ہے۔ سیو نگ اکاؤنٹ اور ٹرم ڈپاٹسٹ میں اسلامی بینک مضارب اور ڈپاڑٹر کی حیثیت رب المال(Investing Partner) کی ہوتی ہے۔

مضاربہ کے اصول:

مضاربہ کے معاملے میں درج ذیل اصولوں کا لحاظ رکھنا ضروری ہے۔

- نفع کی تقسیم کی شرح مضاربہ شروع ہوتے وقت طے کرنا ضروری ہے۔
- مضارب (Working Partner) اور رب المال(Investing Partner) میں سے کسی کے لیے بھی نفع کی رقم پہلے طے شدہ نہیں ہو سکتی۔
- نفع کی رقم سرمایہ کاری کی شرح سے طے نہیں ہو سکتی۔ جیسے ایک لاکھ روپے کا دوس فیصد نفع مقرر کرنا جائز نہیں ہو گا۔
- مالی نقصان کمل رب المال (Investing Partner) کو برداشت کرنا ہوگا جبکہ مضارب (Working Partner) کی محنت ضائع ہو گی البتہ اگر مضارب (Working Partner) کی غفلت کی وجہ سے کوئی نقصان ہو تو وہ مضارب (Working Partner) پر ڈالا جائے گا۔

بینک کے ڈپاڑٹر کے ساتھ مضاربہ:

عام طور پر مضاربہ میں ایک پارٹی مضارب (Working Partner) اور دوسری پارٹی رب المال (Investing Partner) ہوتی ہے جبکہ بینک کے مضاربہ میں بینک مضارب (Working Partner) اور دوسری جانب ڈپاڑٹر سب مل کر رب المال(Investing Partner) ہیں۔ اس صورت حال میں تمام ڈپاڑٹر کی سرمایہ کاری کا حساب رکھنا اور ان کے درمیان نفع کی تقسیم ایک پیچیدہ عمل بن جاتا ہے۔ اسے آسان اور قابل عمل بنانے کے لیے ہماری شریعت کی اہمیت کے مطابق ایک نظام بنایا گیا ہے۔

اسلامی بینکوں میں مضاربہ کا طریقہ:

اسلامی بینکوں میں مضاربہ کی مدت ایک ماہ مقرر کی جاتی ہے جو مبینے کے پورے ہونے کے بعد اگلے ماہ کے لیے قابل تجدید(Renewable) رہتی ہے۔ اصول کے مطابق بینک اور رب المال (Investing Partner) ایک پول کے درمیان نفع کی تقسیم کی شرح اور پول میں موجود ڈپاڑٹر کے لیے اوزان(Weightages)، مہینہ شروع ہونے سے کم از کم تین دن پہلے طے کر دیے جاتے ہیں جس کا اعلان بینک کے نوٹس بورڈ اور ویب سائٹ کے ذریعہ کر دیا جاتا ہے۔ مبینے کے آخر میں پہلے مرحلے میں طے شدہ منافع کی شرح کے مطابق نفع بینک اور پول کے درمیان تقسیم کرو دیا جاتا ہے۔ مزید نفع کی تقسیم کے لگے مرحلے میں پول کو

دیے گئے نفع کوڈپارائز کے آپس میں ماہانہ اوسط بیلنس (Monthly Average Balance) کی بنیاد پر پہلے سے طے شدہ وزن (Weightage) کے مطابق کیا جاتا ہے۔

یہ بات خوب ذہن نشین رہے اسلام میں قرض صرف غیر سودی ہوتا ہے۔ لہذا قرض کسی نفع بخش کاروباری بنیاد نہیں بن سکتا اس لیے نفع کرنے کے لئے ضروری ہے کہ حقیقی کاروباری عقود مثلاً شرکت، تجارت، کاروباری اور سرو سرز کو استعمال کیا جائے۔ اور یہی چیز اسلامی بینکاری کو سودی بینکاری سے ممتاز کرتی ہے۔

اسلامی بینکاری میں تمویل (فانانسنگ) کے طریقے:

مشارک کے:

مشارک کے لیے نقدہ میں شرکت کا لفظ استعمال ہوتا ہے جس کے معنی ہیں شریک کرنا۔ شرکت کی دو قسمیں ہیں۔

1. **شرکت الملک:** شرکت الملک سے مراد دیا ہوا افراد کا کسی بھائی میں شریک ہونا بغیر کاروباری مقصد کے، جیسے والد کے ترکے میں تمام ورثاء کا شریک ہونا یا دو افراد کا مل کر کوئی چائیداد خریدنا۔

2. **شرکت العهد:** شرکت العهد سے مراد دیا ہوا افراد کا کاروبار میں شریک ہونا۔ اس میں شرکاء سرمایہ کی شرح کے مطابق نقصان برداشت کرتے ہیں جبکہ نفع طے شدہ شرح کے مطابق تقسیم کرتے ہیں۔

شرکت الملک کے اصول:

شرکت الملک کے چند اہم اصول مذکور کھننا ضروری ہیں۔

- شرکتِ تناقصہ (Diminishing Musharakah) کی صورت میں شرکت الملک کی بنیاد پر لیا جانے والا انشا اجارہ پر دیا جاسکتا ہو۔

- شرکت الملک میں شریک افراد اپنے حصے کے بقدر نقصان اور نفع میں شریک رہیں گے۔

شرکت العهد کے اصول:

شرکت العهد کے لیے درج ذیل اصول مذکور کھننا ضروری ہیں۔

- شرکت کے شروع ہوتے وقت نفع کی شرح طے کرنا ضروری ہے۔

- کسی بھی شریک کے لیے پہلے سے طے شدہ نفع نہیں ہو سکتا۔ سرمایہ کاری کی رقم کی شرح سے بھی نفع طے نہیں ہو سکتا جیسے ایک لاکھ روپے کا دس فیصد نفع مقرر کرنا جائز نہیں ہو گا۔

- نقصان ہمیشہ سرمایہ کی شرح کے مطابق تقسیم ہو گا البتہ اگر کسی شریک کی غفلت کی وجہ سے کوئی نقصان ہو تو وہ اس پر ڈالا جاسکتا ہے۔

اصولی طور پر ہر شریک کو کاروبار کے لیے کام کرنے کا حق حاصل ہے۔ باہمی رضامندی سے کسی شریک کے لیے یہ طے کیا جاسکتا ہے کہ وہ کام نہیں کرے گا لیکن اس صورت میں اس کے نفع کی شرح اس کے سرما یہ کی شرح سے زیادہ نہیں ہو سکتی۔

مشارکہ کی بنیاد پر مالیات کی فراہمی کے عام طور پر درج ذیل دو طریقے رائج ہیں۔

1. شرکت تناقصہ(Diminishing Musharakah): شرکت المالک کی بنیاد پر۔

2. رنگ مشارکہ: شرکت العقد کی بنیاد پر۔

دونوں طریقوں کی بنیاد پر مالیات کی فراہمی کی تفصیل درج ذیل ہے۔

شرکت تناقصہ(Diminishing Musharakah):

شرکت تناقصہ(Diminishing Musharakah) عام طور پر شرکت المالک کی بنیاد پر کی جاتی ہے۔ شرکت تناقصہ(Diminishing Musharakah) کے تین مرحلے ہیں۔

1. شرکت المالک: پہلے مرحلے میں بینک اور کسٹرمل کارٹاش خرید کر دونوں ملکیت قائم کرتے ہیں جس سے اس بنا شے میں ان دونوں کی شرکت المالک قائم ہو جاتی ہے۔

2. اجارہ: اس معاملہ کے تحت بینک بنا شے میں اپنا حصہ کسٹرمل کو طے شدہ کرایے کے بد لے میں استعمال کے لیے دیتا ہے۔

3. حصہ کی فروخت: کسٹرمل فنا فتا بینک کا حصہ خرید لیتا ہے۔ جس سے بنا شے میں کسٹرمل کی ملکیت بڑھتی چلی جاتی ہے جبکہ بینک کی ملکیت کم ہوتی رہتی ہے۔ بالآخر کسٹرمل کا مکمل مالک بن جاتا ہے۔

شرکت تناقصہ کا استعمال:

اسلامی بینکوں میں عام طور پر گھروں کی فانٹانسگ شرکت تناقصہ کی بنیاد پر ہوتی ہے۔ بینک اسلامی میں گائزیوں کی فانٹانسگ بھی شرکت تناقصہ کی بنیاد پر کی جاتی ہے۔

رنگ مشارکہ:

مشارکہ کی بنیاد پر مالیات کی فراہمی کا دوسرا طریقہ رنگ مشارکہ ہے۔ یہ روایتی بینکاری کی رنگ فانٹانس کا جائز تبدیل ہے۔ رنگ مشارکہ شرکت العقد کی بنیاد پر کیا جاتا ہے۔

رنگ مشارکہ کے تحت بینک کسٹرمل کاروبار میں شرکت کرتا ہے۔ رنگ مشارکہ کی خصوصیات درج ذیل ہیں۔

- بینک کسٹرمل کاروباری سرگرمیوں میں شریک ہوتا ہے۔

- کسٹرمل جتنا بیسہ بینک سے لیتا ہے وہ بینک کی سرمایہ کاری سمجھی جاتی ہے۔

- کسٹرمل جو پیسہ واپس کر دے وہ بینک کی سرمایہ کاری میں کمی سمجھی جاتی ہے۔

- نفع کی تقسیم کی شرح پہلے سے طے کی جاتی ہے۔
- جائز شدہ اکاؤنٹ (Audited Accounts) کے آنے کے بعد جتنی نفع کی تقسیم کی جاتی ہے۔
- نقصان سرمایہ کاری کی شرح کے مطابق تقسیم ہوتا ہے۔

رنگ مشارکہ کا استعمال:

اسلامی بیٹکوں میں کپیلوں کو فائننسنگ کے ایک طریقے کے طور پر رنگ مشارکہ کا طریقہ استعمال ہوتا ہے۔

کرایہ داری کی بنیاد پر فائننسنگ کا طریقہ:

اجارہ:

اجارہ کا مطلب ہے کرایہ داری یعنی کوئی چیز کرایے کے بدالے میں استعمال کے لیے دینا۔ کرایہ داری میں کرایہ پر دینے والا اس چیز کا مالک رہتا ہے جبکہ کرایہ دار اس چیز کو استعمال کرتا ہے۔ ملکیت سے متعلق خطرات (Risks) اور اخراجات مالک کی ذمہ داری ہوتی ہے جبکہ استعمال سے متعلقہ اخراجات کی ذمہ داری کرایہ دار کی ہوتی ہے۔

اجارہ کے اصول:

اجارہ کا معاملہ کرنے کے لیے درج ذیل اہم اصول مد نظر رکھنا ضروری ہیں۔

- اجارہ صرف ان اشਾਓں کا ہو سکتا ہے جنہیں استعمال (Useable assets) کیا جائے۔ ایسی اشیاء جنہیں صرف (Consumable Assets) کریا جائے ان کا اجارہ نہیں ہو سکتا۔ جیسے پڑول یا گس کا اجارہ نہیں ہو سکتا۔

- اجارہ کے معابرے کے وقت اجارہ پر دی جانے والی چیز کی مکمل صفات معلوم ہوں۔
- کرایہ اور مدت باہمی رضامندی سے طے کر لیا جائے۔
- کل مدت میں مختلف کرایے بھی طے کیے جاسکتے ہیں لیکن ان کا معلوم ہونا ضروری ہے۔
- ملکیت سے متعلق خطرات (Risks) اور اخراجات مالک کی ذمہ داری ہوتی ہے۔
- استعمال سے متعلقہ اخراجات کرایہ دار برداشت کرتا ہے۔

اجارہ کا استعمال:

اسلامی بیٹکوں میں عام طور پر گازیوں، مشینری، پلانٹ وغیرہ کی فائننسنگ اجارہ کی بنیاد پر ہوتی ہے۔ اجارہ طویل مدتی فائننسنگ کے لیے ایک عام استعمال کا طریقہ ہے۔

خرید و فروخت کی بنیاد پر فائینانسگ کے طریقے:

خرید و فروخت کی بنیاد پر مالیات کی فراہمی کے چار طریقے عام طور پر اسلامی بینکوں میں رائج ہیں۔

1. مراجحہ:

مراجح خاص قسم کی فروخت کا معاملہ ہے جس میں یعنی والاسامان کی لागت بھی بتاتا ہے۔

مساومنہ:

مساومنہ عام فروخت کا معاملہ ہے جس میں یعنی والاسامان کی صرف قیمت بتاتا ہے اس پر آنے والی لاجت یا کامنے والانفع نہیں بتاتا۔

مراجحہ اور مساومنہ کے اصول:

مراجحہ یا مساومنہ کرنے کے لیے درج ذیل اصول مدنظر رکھنا ضروری ہیں۔

- خرید و فروخت کے وقت اثاثیہ موجود ہو اور فروخت کرنے والے کی ملکیت اور حقیقی یا عکسی قبضے میں ہو۔
- قیمت کی ادائیگی باہمی رضامندی سے پیشگی، نقد، ادھار یا قسطوں میں ہو سکتی ہے۔

مراجحہ کا استعمال:

مراجحہ کی بنیاد پر فائینانسگ اُن صورتوں میں کی جاتی ہے جب بینک کے کائنٹ کو اپنے کارڈ کے لیے تی خریداری کی ضرورت ہو چاہے وہ خام مال ہو یا تیار سامان ہو۔

2. تجارت:

کسٹمر کو مالیات کی فراہمی کے لیے ایک اور طریقہ اسلامی بینک اس طرح کرتے ہیں کہ اگر کسٹمر کے پاس فروخت کے لیے تیار مال موجود ہے تو وہ مال بازاری قیمت سے کچھ کم قیمت پر نقد ادائیگی پر بینک خرید لیتا ہے۔ پھر وہ مال مارکیٹ میں وکیل کے ذریعے فروخت کرو کر انفع کمالیتے ہیں۔ اس طریقے کو اسلامی بینکوں میں تجارت کہا جاتا ہے۔

تجارت کے اصول:

تجارت کرنے کے لیے درج ذیل اصول مدنظر رکھنا ضروری ہیں۔

- خرید و فروخت کے وقت اثاثیہ موجود اور متعین ہو اور یعنی والے کی ملکیت میں ہو۔
- خرید و فروخت کے وقت اثاثیہ یعنی والے کے حقیقی یا عکسی قبضے میں ہو۔

تجارہ کا استعمال:

تجارہ کی بنیاد پر فائنانسنگ اُن صورتوں میں کی جاتی ہے جب بینک کے کسٹمر کو اپنے کاروبار کے جاری اخراجات (Running Expenses) کے لیے فائنانسنگ کی ضرورت ہو اور اس کے پاس فروخت کے لیے تیار مال موجود ہو۔

3. سلم:

سلم سے مراد ایسی فروخت ہے جس میں مکمل قیمت شروع میں ادا کردی جاتی ہے جبکہ سامان بعد میں فراہم کیا جاتا ہے۔ یہ معاملہ کچھ شرائط کے ساتھ شرعاً جائز ہے اگرچہ فروخت کی بنیادی شرائط کہ بیچا جانے والا انشاً یعنی والے کی ملکیت اور قبضے میں ہو وہ اس معاملے میں موجود نہیں ہوتی علماء کرام نے احادیث کی روشنی میں اسے عمومی اصول سے مستثنی قرار دے کر جائز قرار دیا گیا ہے۔

سلم کے اصول:

سلم کرنے کے لیے درج ذیل اصول مدنظر رکھنا ضروری ہیں:

- صرف مالی مثلی (یعنی وہ چیز جس کے اجزاء باہم مماثل ہوں، مثلاً ندم، چاول، کرنی وغیرہ) کو ہی سلم کی بنیاد پر خرید و فروخت کیا جاسکتا ہے۔
- خرید و فروخت کے وقت سامان کی مکمل صفات جیسے جنس، نوع، مقدار، قیمت وغیرہ اور دیگر ضروری شرائط اس طرح مطے کر لی جائیں کہ کوئی ایهام باقی نہ رہے۔
- معاملے کے وقت ہی سامان کے دینے کی تاریخ، جگہ بھی مطے کرنا لازمی ہے۔

سلم فائنانسنگ کا استعمال:

سلم کی بنیاد پر فائنانسنگ اُن صورتوں میں کی جاتی ہے جب بینک کے کسٹمر کو اپنے کاروبار کے جاری اخراجات (Running Expenses) کے لیے فائنانسنگ کی ضرورت ہو اور وہ ایسی اشیاء مستقبل میں بینک کو فراہم کرنے کے قابل ہو جنہیں سلم کی بنیاد پر فروخت کیا جاسکتا ہو۔

4. إستصناع:

إسنادنے سے مراد ایسی فروخت ہے جس میں خریدار ایسا انشاً خرید رہا ہوتا ہے جسے بنانے، تیار کرنے کی ضرورت پڑتی ہو۔ عام طور پر خریدار آرڈر دیتا ہے جس کے مطابق یعنی والا انشاً بناؤ کر انشاً جو والے کرتا ہے۔ قیمت کی ادائیگی، بیانی، نقہ، ادھار یا قسطوں میں ہو سکتی ہے۔ سامان عام طور پر بعد میں دیا جاتا ہے۔ یہ معاملہ بھی کچھ شرائط کے ساتھ شرعاً جائز ہے اگرچہ فروخت کی بنیادی شرائط کہ فروخت کے وقت بیچا جانے والا انشاً یعنی والے کی ملکیت اور قبضے میں ہو وہ اس معاملے میں موجود نہیں ہوتی۔ اسی لیے علماء نے مختلف دلائل کی روشنی میں اسے عمومی اصول سے مستثنی قرار دیا ہے۔

استصناع کے اصول:

استصناع کرنے کے لیے درج ذیل اہم اصول مد نظر رکھنا ضروری ہیں۔

- معاملے کے وقت اٹاٹش کی مکمل صفات اس طرح طے کر لی جائیں کہ کوئی ابہام نہ رہے۔
- اٹاٹش اگر طے شدہ صفات کے مطابق نہیں ہے تو خریدار سے واپس کر سکتا ہے۔
- قیمت اور اس کی ادائیگی کے ضوابط طے کر لیے جائیں۔
- اس اٹاٹش کو بنانے کیلئے بینے والا خریدار کا خاممال استعمال نہ کرے۔

استصناع فائنانسنگ کا استعمال:

استصناع کی بنیاد پر فائنانسنگ ان صورتوں میں کی جاتی ہے جب بینک کے کسٹمر کو اپنے کاروبار کے جاری اخراجات (Running Expenses) کے لیے فائنانسنگ کی ضرورت ہو اور وہ ایسی اشیاء متعلق میں بینک کو فراہم کرنے کے قابل ہو جنہیں استصناع کی بنیاد پر فروخت کیا جاسکتا ہو۔

اسلامی بینکاری کے حوالے سے کیے جانے والے عمومی سوالات

کیا اسلام میں بینکاری کا تصور ہے؟

بالکل ہے، اگر کوئی ادارہ اسلامی طریقے کے مطابق بچتیں وصول کرے اور آگے اسلامی اصولوں کے مطابق یہ بچتیں نفع کے حصول کے لیے کاروباری مقاصد میں استعمال کرے اور اس کا نام بینک رکھیں تو ایسے بینک کا تصور بالکل اسلام میں موجود ہے۔ ہاں اگر سود (Interest) کی بنیاد پر میے کالین دین کیا جائے تو ایسی بینکاری کا تصور اسلام میں بالکل نہیں ہے۔ ابتداءً اسلام میں مشہور صحابی حضرت زبیر بن عوام رضی اللہ تعالیٰ عنہ کی مثال ہمارے سامنے ہے کہ لوگ ان پر اعتناد کی وجہ سے ان کے پاس بطور امانت پیے رکھو تاچاہتے تھے، وہ ان تمام ہیسوں کو بطور امانت رکھنے سے انکار کر دیتے تھے، البتہ بطور قرض رکھنا منظور کر لیتے تھے، وہ اس رقم کو آگے تجارت میں لگادیا کرتے تھے۔ حضرت زبیر رضی اللہ عنہ کا میے رکھنے اور پھر اسے آگے تجارت میں لگانے کا انداز اور طریقہ موجودہ بینکوں کے کافی مشابہ ہے۔ (سود پر تاریخی فیصلہ، مفتی محمد تقی عثمنی، صفحہ ۲۸)

کیا اسلامی بینک اسٹیٹ بینک سے سودی معاملات کرتا ہے؟

نہیں، اسٹیٹ بینک کی حیثیت بینکوں کے نگران ادارے کی ہے اسٹیٹ بینک کے اسلامی بینکوں سے دو طرح کے تعلق ہوتے ہیں۔ ایک نگران ادارے کی حیثیت سے اسٹیٹ بینک جو بدایات دیتا ہے وہ عام طور پر انتظامی نویت کی ہوتی ہیں جیسے کسٹمر سروس کو معیاری بنانے کے لیے بدایات وغیرہ۔ دوسری قسم کا تعلق کاروباری لین دین کا ہے تو وہ بھی اسلامی بینک شرعی اصولوں کے مطابق کرتے ہیں جن میں ان کے درمیان کوئی سودی معاملہ نہیں ہوتا۔

اسلامی بینکاری اور روایتی بینکاری اظہر ایک جیسی لگتی ہیں۔ کیا یہ کان کو دوسرا طرف سے پکڑنے والی بات نہیں ہے؟

نہیں بالکل نہیں، شریعت میں کسی بھی دوچیزوں کا نتیجہ ایک جیسا ہونے سے یہ ضروری نہیں بنتا کہ دونوں کا حکم بھی ایک ہو۔ اس کی ہم روز مرہ کے معاملات سے مثالیں دیکھ سکتے ہیں جیسے ایک جانور اللہ کے نام کے ساتھ ذبح کیا جاتا ہے اور دوسرا جانور غیر اللہ کے نام کے ساتھ ذبح کیا جاتا ہے۔ اب بظاہر دونوں میں کوئی فرق نہیں، کیونکہ دونوں ہی ذبح ہو گئے لیکن ایک حلال اور ایک حرام ہو گا؛ کیونکہ طریقہ کار الگ الگ ہے۔ اسی طرح یہ کہنا صحیح نہیں ہے کہ جتنا فرق روایتی بینک کرتا ہے اس اسلامی بینک کرتے ہیں اسلئے دونوں میں کوئی فرق نہیں جیسے اگر ایک بندہ حلال مشروب تھا رہا ہو اور دوسرا شراب تھا رہا ہو اور دونوں کا فرق برابر ہو تو صرف نفع میں ایک جیسا ہونے کی وجہ سے ایک حلال کام کرنے والے کی آمدنی حرام قرار نہیں دی جاسکتی۔ اسی طرح ایک آدمی بھوک ہے اس کے سامنے دورستے ہیں یا تو محنت مزدوری کر کے کمائے یا چوری کر کے مال حاصل کرے اور اپنی بھوک مٹائے، آخری نتیجہ بھوک کامٹ جانا ہے لیکن ایک کو جائز اور ایک کو ناجائز قرار دیا جائے گا۔ اسی طرح صرف متن انجمن دیکھ کر فیصلہ نہیں کیا جاسکتا بلکہ پورے معاملہ کی حقیقت اور اس کی شرائط و قیود کو سمجھنا ضروری ہے اور یہ دیکھنا ضروری ہے کہ متن کس طریقہ کار (process) سے حاصل کئے گئے؟ یہ وہ چیزیں ہیں جو کسی معاملہ کے حلال و حرام کا تعین کرتی ہیں۔

اسلامی بینک بھی وقت پر ادائیگی نہ کرنے کی صورت میں کسٹر سے خیرات کی صورت میں زائد رقم لیتا ہے۔ کیا یہ سود (Interest) نہیں ہے؟

روایتی بینک اپنے کسٹر سے جو اضافی رقم لیتا ہے وہ اس کے نفع کا حصہ ہوتا ہے اور قرض میں اضافہ کی وجہ سے شرعاً سود (Interest) ہے جبکہ اسلامی بینک جور قم و صول کرتا ہے وہ کسٹر کے ایک وعدے کی وجہ سے جس میں کسٹر اس بات کا انتظام کرتا ہے کہ اگر اس نے وقت پر ادائیگی نہیں کی تو اسلامی بینک کے طلب کرنے پر وہ اتنی مقدار کی رقم خیراتی مدد میں دے گا اور یہ رقم بینک کی آمدنی کا حصہ نہیں بنتا بلکہ اسلامی بینک اسے خیراتی مقاصد کو سرانجام دینے کی مدد میں وصول کرتا ہے۔ یہ کسٹر کو اپنے واجبات وقت پر ادائیگی کرنے پر پابند کرنے کا ایک ذریعہ ہے اور شرعاً درست ہے۔ مزید اس کی تفصیلات کہ بینک نے کتنی خیرات جمع کی؟ کہاں کہاں لگائی؟ یہ بینک اپنے سالانہ حسابات میں شائع کرتا ہے۔

کیا اسلامی بینکوں کے لیے اپنی فائنسنگ میں سودی نفع مارک، کا بور (KIBOR) کا استعمال کرنا درست ہے؟

جیسا کہ سوال میں بھی کہا گیا ہے کہ یہ ایک نفع مارک ہے۔ نفع مارک کا مطلب ہے مارکیٹ ریٹ جیسے صرافہ بازار میں سونے کے ایک ریٹ ملے ہوتے ہیں جس پر پوری مارکیٹ سونا فروخت کرتی ہے۔ اسی طرح فائنسنگ مارکیٹ کس ریٹ پر فائنسنگ کرے؟ کامبور درحقیقت اس کامارکیٹ ریٹ ہے جس کا اعلان روزانہ اٹھیٹ بینک کرتا ہے۔ یہ ریٹ خود سود نہیں ہے۔ اگر قرض کی بنیاد پر یہ ریٹ سود ہے لیکن اگر ایک سامان خریدا جائے اور اس پر نفع کے لیے کامبور کو بنیاد بنا جائے۔ کیونکہ یہ سامان کی قیمت وصول کی جا رہی ہے۔ اس بات کو ایک مثال سے سمجھتے ہیں۔ ایک مارکیٹ میں اگر ایک حرام گوشت کی دکان ہے جس کا مالک دس فیصد نفع رکھ کر اپنا سودا پیچتا ہے تو پوچھ کر کہ پیچی جانے والی چیز ہی حرام ہے لہذا آمدنی حرام ہو گی لیکن ایک حلال گوشت کی دکان ہو اور مارکیٹ کو دیکھتے ہوئے اس کا مالک بھی دس فیصد نفع رکھ کر اپنا سودا پیچے تو اس لیے اس کی آمدنی

کو حرام نہیں کہا جا سکتا گا کہ وہ بھی دس فیصد نفع کمارہ ہے حالانکہ اس کا سامان حلال ہے۔ اسی طرح اسلامی بینک یا تو سامان تقیر ہے ہوتے ہیں یا ثانیہ کو کرایے پر دے رہے ہوتے ہیں۔ اس صورت حال میں قیمت کے طے کرنے میں کافی کو مد نظر رکھنا یا کرایے کے طے کرتے وقت کا بیور کو مد نظر رکھنے سے اس کا کرایہ یا قیمت حرام نہیں ہو گی۔

اسلامی بینک و اقتدار عیاصوں کے مطابق چل رہے ہیں۔ اس چیز کی قیمت دہانی کیسے ہو؟ اس سوال کے جواب کے لیے اسلامی بینکوں کے شرعی نگرانی کے نظام کو سمجھنا ضروری ہے۔ شرعی نگرانی کا نظام درج ذیل عناصر پر مشتمل ہے۔



1. **بینک کا شریعہ بورڈ:** ہر اسلامی بینک کے لیے مستند مقنیات کرام پر مشتمل شریعہ بورڈ بنانا لازم ہے۔ شریعہ بورڈ کی ذمہ داری بینک کی سطح پر بینکنگ کی پروڈکٹس سے متعلق پالیسیز کی منظوری دینا ہے۔
2. **شریعہ کپلانس ڈپارٹمنٹ:** شریعہ کپلانس ڈپارٹمنٹ بنانا بھی ہر اسلامی بینک کے لیے لازمی ہے جس کی خصیت شریعہ بورڈ کے معاون کی ہے جس کے لیے یہ بینک کی تمام دستاویرات، اصول و ضوابط اور بینک کے تمام معاملات کا جائزہ لیتا ہے۔ شریعہ کپلانس ڈپارٹمنٹ، دیگر ڈپارٹمنٹس اور برائیں کے کاموں کا شرعی جائزہ لیتا ہے تاکہ اس بات کو قیمتی بنایا جاسکے کہ شریعہ بورڈ کی ہدایات کمل طور پر نافذ ہو رہی ہیں۔
3. **ائزٹ شریعہ آؤٹ:** اائزٹ آؤٹ کے ساتھ اائزٹ شریعہ آؤٹ بھی لازمی ہے۔ اائزٹ شریعہ آؤٹ شریعہ آؤٹ کے مقابلے سے بینک کے مختلف کاموں کا آؤٹ کرتا ہے۔
4. **ایکائزٹ شریعہ آؤٹ:** ہر اسلامی بینک کے لیے ایکائزٹ شریعہ آؤٹ بھی لازمی ہے جس میں ملکی سطح کی آؤٹ فرم بینک کے کاموں کا شرعی حوالے سے آؤٹ کرتی ہے۔
5. **شریعہ ایڈوائزری کمیٹی، اشیٹ بینک آف پاکستان:** اسلامی بیکاری سے متعلق پالیسی سازی سے متعلق شرعی راجہمانی کے لیے کمیٹی بنائی گئی ہے۔ اشیٹ بینک کا اسلامی بینکنگ ڈپارٹمنٹ اس کمیٹی کی ہدایات کی روشنی میں اسلامی بیکاری کے لیے پالیسیز بناتا ہے۔

6. اسلامی بینکنگ ڈپارٹمنٹ، اسٹیٹ بینک آف پاکستان: اسلامی بینکوں کی نگرانی اور اسلامی بینکوں کے لیے پالیسی بنانے کے لیے اسٹیٹ بینک میں 2003ء میں یہ ڈپارٹمنٹ بنایا گیا۔ یہ ڈپارٹمنٹ اسلامی بینکاری کے لیے منصوبہ بندی، بدایات کا اجراء، اسلامی بینکوں کے لیے مصنوعات کی منظوری اور اسلامی بینکاری کی انڈسٹری کی معلومات کی جاری کرتا ہے۔

7. انسپیکشن ٹیم، اسٹیٹ بینک آف پاکستان: اسٹیٹ بینک کی جانب سے اسلامی بینکوں کا انسپیکشن ہوتا ہے جس میں یہ چیک کیا جاتا ہے کہ ایک اسلامی بینک، اسٹیٹ بینک کے اسلامی بینکنگ ڈپارٹمنٹ، بینک کے شریعہ بورڈ کی جانب سے جاری کردہ شرعی بدایات کی پاسداری کر رہا ہے یا نہیں؟

یہ سات عناصر پر مشتمل مضبوط اور مربوط نظام اس وقت تمام اسلامی بینکوں میں موجود ہے۔ الحمد للہ اس میں مسلسل بہتری آرہی ہے۔

سُقْرَانْ مُحَمَّدْ حَمَدْ لَهُنْ



بینک اسلامی کی جانب سے
اسلامی تعلیمات کا پروگرام



دین کنیکٹ، ایک آن لائن پروگرام ہے جو جید علمائے دین کی مگر انی میں اسلامی تعلیمات کی آگاہی فراہم کرنے کے لئے مفت پیش کیا جا رہا ہے۔

پروگرام میں شامل ہیں:

- قرآنی عربی زبان کی کلاسز
- قرآنی سورتوں کی مختصر تفسیر، ترجمے اور تجوید کی کلاسز
- مختلف موضوعات پرور کشاپس، کلاسز اور ویب نار

مزید تفصیلات اور جسٹریشن کے لیے ہماری ویب سائٹ
<http://www.bankislami.com.pk/deen-connect> ویٹ کریں۔

**340 PLUS
BRANCHES** 
**123
CITIES**

 deen.connect@bankislami.com.pk
 021-35839906-7 - Ext #: 2900 & 2904



BankIslami 

BankIslami Pakistan Limited

Head Office:

11th Floor, Executive Tower, Dolmen City,
Marine Drive, Block-4, Clifton, Karachi-Pakistan.
Tel: (92-21) 111-6887 247-111 Fax: 3537873
Phone Bank: (92-21) 111-475-264 (ISLAM)
www.bankislami.com.pk